

គណៈកម្មាធិការជាតិប្រយុទ្ធប្រឆាំង
អំពើជួញដូរមនុស្ស



លេខ: ១៦១/២៣ ប.ក

**របាយការណ៍ខែសីហា
ស្តីពី**

**ការងារប្រយុទ្ធប្រឆាំងអំពើជួញដូរមនុស្ស និងអំពើធ្វើអាជីវកម្មផ្លូវភេទ
និងទិសដៅខែកញ្ញា ឆ្នាំ២០២៣**

I. ស្ថានភាពទូទៅ

ក្រសួង ស្ថាប័ន រាជធានី ខេត្ត នៃគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស បានបន្តសកម្មភាព របស់ខ្លួនទៅតាមទិសដៅគ្រោងទុក បើទោះបីប្រទេសជាតិ បាន និងកំពុងតែប្រឈមនឹងសភាពការណ៍វិវត្តន៍ថ្មីដែលមិនអាចប៉ាន់ស្មានបាន ពាក់ព័ន្ធនឹងការជះឥទ្ធិពលពីការប្រែប្រួលនៃសភាពការណ៍ពិភពលោក ដែលមានទាំងវិបត្តិសេដ្ឋកិច្ច សង្គ្រាមរ៉ាំរ៉ៃនៅបណ្តាប្រទេសមួយចំនួន គ្រោះធម្មជាតិ(ទឹកជំនន់ ខ្យល់ព្យុះ ខ្យល់កន្ត្រាក់ បំណាក់ដី ភ្លើងឆេះព្រៃ...) និងថែមទាំងគ្រោះមហន្តរាយដោយការរាតត្បាតដោយវីរុសកូវីដ-១៩ និងមេរោគបម្លែងថ្មី។

ក្រោយពីពិភពលោកកំពុងតែប្រយុទ្ធប្រឆាំងនឹងវិបត្តិជំងឺកូវីដ-១៩ មិនទាន់បានចប់ផង ក៏មានព្រឹត្តិការណ៍ថ្មីមួយទៀត ចាប់ពីខែ កុម្ភៈ ឆ្នាំ២០២២ មកដល់ពេលបច្ចុប្បន្ននេះមានការផ្ទុះសង្គ្រាមរវាងប្រទេសរុស្ស៊ី និងប្រទេសអ៊ុយក្រែន បានបង្កឱ្យមានវិបត្តិសេដ្ឋកិច្ចទូទាំងសកលលោក ដូចជាប្រេង និងឧស្ម័ន បានឡើងថ្លៃខ្ពស់ រហូតធ្វើឱ្យប្រទេសមួយចំនួនមានសេដ្ឋកិច្ចធ្លាក់ចុះយ៉ាងខ្លាំង និងមានវិបត្តិជំពាក់បំណុលគេដ៏ធ្ងន់ធ្ងរ ដែលមិនអាចដោះស្រាយបាន។

រាជរដ្ឋាភិបាលយើងបាន និងកំពុងតែ យកចិត្តទុកដាក់យ៉ាងខ្លាំង លើកិច្ចការពារអាយុជីវិតប្រជាពលរដ្ឋដែលបង្កដោយការរាតត្បាតជំងឺខ្លាំងក្លានៃវីរុសកូវីដ-១៩ និងផលប៉ះពាល់ដ៏ធំធេងលើ ជីវភាព និងសុខភាពប្រជាពលរដ្ឋ ព្រមទាំងសេដ្ឋកិច្ចសង្គមយ៉ាងធ្ងន់ធ្ងរ ជាភាពប្រឈមថ្មី និងដែលជះឥទ្ធិពលដល់ការអនុវត្តសកម្មភាពគ្រប់វិស័យ ធ្វើឱ្យរាំងស្ទះដោយអន្លើ នូវផែនការសកម្មភាពនានា ដែលបានគ្រោងទុក និងត្រូវបន្ថែមការកិច្ចក្នុងការដោះស្រាយ ទប់ស្កាត់ផលប៉ះពាល់ លើជីវភាពរស់នៅរបស់ប្រជាពលរដ្ឋ។ ចំណែកឯប្រជាជនយើង មួយចំនួននៅតែមើលស្រាលស្ថានភាព មិនស្តាប់ការអប់រំណែនាំ មិនតាមដានព័ត៌មានដែលមានប្រយោជន៍ តែបែរជាស្តាប់ និងជឿការអូសទាញ ភូតភរពីមេខ្យល់ ធ្វើឱ្យពួកគាត់ធ្លាក់ទៅក្នុងអំពើជួញដូរមនុស្ស និងខាតបង់ទាំងទ្រព្យសម្បត្តិ និងកម្លាំងកាយ រហូតដល់ធ្លាក់ខ្លួនឈឺជំងឺធ្ងន់ធ្ងរថែមទៀត។

អាជ្ញាធរ សមត្ថកិច្ច និងលេខាធិការដ្ឋាន នៃគណៈកម្មាធិការប្រយុទ្ធប្រឆាំងអំពើជួញដូរមនុស្សថ្នាក់ក្រោមជាតិ និងអង្គការដៃគូ បានធ្វើសកម្មភាពយ៉ាងមមាញឹក ប្រចាំការនៅតាមព្រំដែនទទួលសង្គ្រោះពលករ ដែលវិលត្រឡប់តាមច្រកមិនផ្លូវការ ទាំងយប់ទាំងថ្ងៃ ពិនិត្យកម្ដៅ និងផ្តល់សេវាសុខភាព អនុវត្តគោលការណ៍ចត្តាឡីស័កតាមវិធានសុខាភិបាល ផ្តល់អាហារ ត្រៀមមធ្យោបាយដឹកជញ្ជូន ឱ្យបានដល់លំនៅដ្ឋាន និងបន្តតាមដានស្ថានភាពសុខភាពជីវភាព និងផ្តល់សេវាតាមតម្រូវការផ្សេងៗ និងបន្តតាមដានស្ថានភាព នៅពេលធ្វើសមាហរណកម្មទៅក្នុងសហគមន៍

(Handwritten signature)

ដែលពួកគាត់រស់នៅ។ លើសពីនេះទៅទៀត វិធានការអប់រំ បង្ការទប់ស្កាត់សកម្មភាពវិលត្រឡប់ទៅប្រទេសថៃវិញ ក្នុងអំឡុងពេលដែលមានការរឹតបន្តឹង ពីប្រទេសគោលដៅក្នុងវិធានការទប់ស្កាត់វិបត្តិកូវីដ-១៩ និងដោះស្រាយវិបត្តិ សេដ្ឋកិច្ច ការបង្កើនការស៊ើបអង្កេតរកមេខ្យល់ជួញដូរមនុស្ស ក្នុងដំណាក់កាលនេះ ការផ្តល់សេវាជួយជំននរងគ្រោះ និងជនងាយរងគ្រោះ ត្រូវបានធ្វើឡើងកាន់តែសកម្ម។

ដើម្បីឆ្លើយតបទៅនឹងបញ្ហាដែលកើតមានខាងលើនេះ គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស ដែលមានអគ្គលេខាធិការដ្ឋាន គ.ជ.ប.ជ ជាសេនាធិការ បានបង្កើនការយកចិត្តទុកដាក់ សម្របសម្រួលពង្រឹងកិច្ច សហការជាមួយក្រសួង ស្ថាប័ន ជាសមាជិក និងជំរុញសកម្មភាពគណៈកម្មាធិការប្រយុទ្ធប្រឆាំងអំពើជួញដូរមនុស្ស រាជធានី-ខេត្ត មន្ទីរ អង្គភាព និងដៃគូជាតិ អន្តរជាតិ ក៏ដូចជាសមត្ថកិច្ចនៃប្រទេសពាក់ព័ន្ធ ដើម្បីធ្វើសកម្មភាព និងកិច្ចប្រតិបត្តិការដើម្បីដោះស្រាយបញ្ហារួមគ្នា ដោយទទួលបានលទ្ធផល ដូចខាងក្រោម៖

II. លទ្ធផលការងារប្រយុទ្ធប្រឆាំងអំពើជួញដូរមនុស្ស

ក. ការងារ ច្បាប់ គោលនយោបាយ លិខិតបទដ្ឋានភតិយុត្ត ការអនុវត្តច្បាប់ និងការ លើកកម្ពស់កិច្ចសហប្រតិបត្តិការ

ក.១. ការកសាងច្បាប់

- ក្រសួងយុត្តិធម៌ និងក្រសួងកិច្ចការនារី បានដឹកនាំធ្វើសេចក្តីព្រាងច្បាប់ ស្តីពី "ការពពោះជំនួស"។
- ក្រសួងយុត្តិធម៌ ៖
 - o រដ្ឋសភាបានអនុម័តច្បាប់ស្តីពី "ការជួយគ្នាទៅវិញទៅមកក្នុងវិស័យព្រហ្មទណ្ឌ" (MLA) (ត្រូវបានប្រកាស ដាក់ឱ្យប្រើប្រាស់ជាផ្លូវការណ៍ជាប្រញាប់ ដោយព្រះរាជក្រមលេខ នស/រកម ០៦២០/០២០ ចុះថ្ងៃទី ២៧ ខែមិថុនា ឆ្នាំ២០២០)។
 - o បានរៀបចំសេចក្តីព្រាងច្បាប់ស្តីពី "ការប្រឆាំងអំពើរត់ពន្ធមនុស្ស"។

ក.២. សន្និសីទ

- ក្រសួងយុត្តិធម៌
 - o បានកំពុងរៀបចំសេចក្តីព្រាងសន្និសីទទ្វេភាគី ជាមួយប្រទេសឡាវ បារាំង និងប្រទេសកូរ៉េខាងត្បូង ស្តីពី "ការជួយគ្នាទៅវិញទៅមកក្នុងវិស័យព្រហ្មទណ្ឌ"
 - o បានកំពុងរៀបចំសេចក្តីព្រាងសន្និសីទទ្វេភាគី ជាមួយប្រទេសអង់គ្លេស ប៉េរូ និងប្រទេសឡាវ ស្តីពី "ការបញ្ជូនទណ្ឌិត"។

ក.៣. គោលនយោបាយ និងអនុស្សរណៈនៃការយោគយល់គ្នា

- ក្រសួងទេសចរណ៍ ត្រៀមចុះអនុស្សរណៈនៃការយោគយល់គ្នា ស្តីពីការអនុវត្តគម្រោងកុមារភាព ជាមួយ អង្គការ Friends International ។

ក.៤. លិខិតបទដ្ឋានភតិយុត្ត

- ក្រសួងសង្គមកិច្ច អតីតយុទ្ធជន និងយុវនីតិសម្បទា៖ ធ្វើសេចក្តីព្រាងរៀបចំអនុក្រឹត្យ ស្តីពីរបបគោល នយោបាយសម្រាប់ជនរងគ្រោះដោយអំពើជួញដូរមនុស្ស ការរំលោភបំពានផ្លូវភេទ និងការកេង ប្រវ័ញ្ចគ្រប់ទម្រង់ផ្សេងៗទៀត ដែលស្នាក់នៅមណ្ឌលសំចតរបស់រដ្ឋ និងរស់នៅតាមសហគមន៍។

ខ. ការបង្ការ ទប់ស្កាត់

១. តាមរយៈការលើកកម្ពស់ការយល់ដឹង

១.១. ការអប់រំដោយផ្ទាល់

១.១.១. កិច្ចប្រជុំ និងវេទិកាផ្សព្វផ្សាយសាធារណៈ

នៅក្នុងខែសីហា ឆ្នាំ២០២៣នេះ ស្ថាប័នថ្នាក់ជាតិ ថ្នាក់ក្រោមជាតិ អាជ្ញាធរ មន្ទីរពាក់ព័ន្ធ បានសហការ ជាមួយអង្គការដៃគូ ធ្វើការផ្សព្វផ្សាយ ស្តីពីការទប់ស្កាត់អំពើជួញដូរមនុស្ស ការធ្វើអាជីវកម្មផ្លូវភេទ ការធ្វើចំណាក ស្រុកដោយសុវត្ថិភាព តាមរយៈកិច្ចប្រជុំ វេទិកាសាធារណៈ ការអនុវត្តគោលនយោបាយ “ភូមិ-ឃុំ មានសុវត្ថិភាព” និង កម្មវិធីផ្សេងៗ ដល់មន្ត្រីរាជការ សិស្សានុសិស្ស លោកគ្រូ-អ្នកគ្រូ និងប្រជាពលរដ្ឋ សរុបចំនួន ១២.៤៤៧លើក មានអ្នកចូលរួមសរុបចំនួន ៤៨៩.០០៧នាក់ (ធៀបនឹងខែកក្កដាមានចំនួន ៥៩២.៤៣២នាក់ គឺមានការថយចុះ ចំនួន ១០៣.៤២៥នាក់ ស្មើនឹង ១៧,៤៥% ក្នុងនោះស្ត្រីចំនួន ២៥១.៣០៤នាក់។ ដូចមានតារាងលម្អិតខាងក្រោម៖

តារាងទិន្នន័យការអប់រំផ្សព្វផ្សាយតាមរយៈកិច្ចប្រជុំ និងវេទិកាសាធារណៈ

ល.រ	ក្រសួង ស្ថាប័ន	ផ្សព្វផ្សាយ			វេទិកាសាធារណៈ		
	រាជធានី-ខេត្ត	ចំនួន ដង/លើក	ចំនួន មនុស្ស	ចំនួន ស្ត្រី	ចំនួន ដង/លើក	ចំនួន មនុស្ស	ចំនួន ស្ត្រី
ក្រសួង ស្ថាប័ន							
១	អគ្គស្នងការដ្ឋាននគរបាលជាតិ	២០	១.១២៨	៦១៤	៦០៦	១៥.៣៦០	៧.០៤០
	សរុប ក្រសួង ស្ថាប័ន	២០លើក	១.១២៨នាក់	៦១៤នាក់	៦០៦លើក	១៥.៣៦០នាក់	៧.០៤០នាក់
រាជធានី-ខេត្ត							
១	រាជធានីភ្នំពេញ						
២	ខេត្តកណ្តាល	៨៧២	៤៥.៦៥២	២២.០៧៨	១.៣៣០	៦៨.៨១៧	៣៦.២៣០
៣	ខេត្តបាត់ដំបង	៧០៣	៣២.២២១	១៧.១៥៤	៥៤៤	១៨.៧៤៣	១០.២៣៣
៤	ខេត្តពោធិ៍សាត់	២៥៩	១៩.១០៧	១១.៣៥៥	១១៧	៦.២៣៤	២.៨៧៤
៥	ខេត្តសៀមរាប	៣៥២	២៣៩៣៧	១៤៨២១	១១៥	២៩៩៧	១.៨៤២
៦	ខេត្តកំពង់ឆ្នាំង	៦៨៦	១៨.៦០៩	៩.២៣៦	៣៤៣	៨.៦៨៧	៤.៤២៤
៧	ខេត្តកំពង់ចាម	១.៧៣០	៩៤.២១១	៤៨.៧៩៧			
៨	ខេត្តព្រះសីហនុ	៣៩	១.៧៣២	៧០៩	២	២៧២	៦២
៩	ខេត្តព្រះវិហារ	១	២៤	១៧			
១០	ខេត្តស្វាយរៀង	២	៤៣	១៨	៣៥១	១០.៥៤៣	៤.៧៨៤
១១	ខេត្តប៉ៃលិន	៨១	១.១៧៩	៣៣០	៣៨	១.៥១៤	៣១៧
១២	ខេត្តកោះកុង				១១៥	២.១១១	១.០០៧
១៣	ខេត្តកំពត	១	២៧៧	១៨០			
១៤	ខេត្តកំពង់ធំ	២៥៨	១៦.៧៩៥	៨.៦៧៨	៤៧	៤.៥០៣	១.៦៩៥
១៥	ខេត្តតាកែវ	៣០៧	១១.១៣២	៥.៩៦៩	១០៦	៣.៦២៧	២.១៥៨
១៦	ខេត្តក្រចេះ	១៤	៧៨៩	៤០៧			
១៧	ខេត្តកែប	២៧	៥.០៩៥	២.៣០៦	៣៦	១.៥១២	៦៩៥
១៨	ខេត្តកំពង់ស្ពឺ						
១៩	ខេត្តស្ទឹងត្រែង	៦	១៥០	១២១			
២០	ខេត្តរតនគិរី	៣៣៩	១១.៦៧៦	៦.២៤៣			

២១	ខេត្តព្រៃវែង	១៧៧	១៣.៣៥៦	៧.២៥៣	២២	៩១៣	៥០៨
២២	ខេត្តត្បូងឃ្មុំ	១.៩៤៣	២៧.៩០៦	១១.៥៣៧	៦៤	៣.២៣០	៧២៤
២៣	ខេត្តបន្ទាយមានជ័យ	៦៦៦	១១.៦៥៩	៦.៨៧០	១២៨	៣.២៦៦	២.០១៨
២៤	ខេត្តឧត្តរមានជ័យ						
២៥	ខេត្តមណ្ឌលគិរី						
សរុប រាជធានី-ខេត្ត		៨.៤៦៣លើក	៣៣៥.៥៥០នាក់	១៧៤.០៧៩នាក់	៣.៣៥៨លើក	១៣៦.៩៦៩នាក់	៦៩.៥៧១នាក់
សរុបរួម		១២.៤៤៧ លើក		៤៨៩.០០៧ នាក់		២៥១.៣០៤ នាក់	

១.១.២. ការផ្សព្វផ្សាយរបស់អង្គការដៃគូ

• ខេត្តបន្ទាយមានជ័យ៖

- **អង្គការកល្យាណមិត្ត** បានផ្សព្វផ្សាយបំណិនជីវិត ស្តីពីការធ្វើចំណាកស្រុកប្រកបដោយសុវត្ថិភាព ដល់ប្រជាពលរដ្ឋក្នុងសហគមន៍ចំនួន **៣៨៧**នាក់។
- **អង្គការតំណាក់ទឹក** បានចុះធ្វើសកម្មភាពបណ្តាលយចល័ត អប់រំដល់ក្រុមយវជន និងគ្រួសារ ស្តីពីការធ្វើចំណាកស្រុកប្រកបដោយសុវត្ថិភាព ចំនួន **៩៣**នាក់ (ស្រី **៤៩**នាក់)។
- **អង្គការសាម៉ាវីតាន់ភីស** បានអប់រំសហគមន៍អំពីការធ្វើចំណាកស្រុកប្រកបដោយសុវត្ថិភាព ដល់ពលករចំនួន **៣១៩**នាក់ (ស្រី **១៤៤**នាក់) កុមារ **២៧**នាក់ (កុមារី **១៣**នាក់)។
- **អង្គការ IOM** បានប្រឹក្សាយោបល់ដោយផ្ទាល់ជាលក្ខណៈឯកជន ជាមួយពលករវិលត្រលប់ មានដូចជា៖ ១-ទេសន្តរប្រវេសន៍ដោយសុវត្ថិភាពចំនួន **៤៧**នាក់ (ស្រី **២២**នាក់)។ ២-ឱកាស ទទួលបានការងារក្នុងស្រុកចំនួន **១៣**នាក់ (ស្រី **០១**នាក់)។
- **អង្គការមូលនិធិអា២១** ផ្តល់សេវាប្រឹក្សាយោបល់ និងគាំទ្រផ្លូវចិត្តដល់ជនរងគ្រោះ **១១**នាក់។

១.២. ការផ្សព្វផ្សាយតាមវិទ្យុ ទូរទស្សន៍ និងប្រព័ន្ធអេឡិចត្រូនិក

- **គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស៖** លោកជំទាវ ជូ ប៊ុនអេង រដ្ឋលេខាធិការ ក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ បានអញ្ជើញផ្តល់បទសម្ភាសន៍នៅស្ថានីយ៍ ទូរទស្សន៍ បាយ័ន ដើម្បីផលិតបទយកការណ៍ ស្តីពីអំពើជួញដូរមនុស្សនៅកម្ពុជា ក្នុងកិច្ចសម្ភាសន៍ បានលើកឡើងថា ទិវាជាតិអន្តរសាសនាប្រឆាំងការជួញដូរមនុស្ស ថ្ងៃទី២០ ខែសីហា ឆ្នាំ២០២៣ ធ្វើឡើងក្រោមប្រធានបទ **«មនុស្សមានសីលធម៌ សង្គមមានសុវត្ថិភាព គ្មានអំពើជួញដូរមនុស្ស»** ក្នុងគោលបំណងក្រើនរំឭកពលរដ្ឋឱ្យប្រកាន់ខ្ជាប់ក្រមសីលធម៌ និងរួមគ្នាប្រឆាំងការជួញដូរមនុស្ស។
- **ក្រុមជំនួយកិច្ចការបង្ការ ទប់ស្កាត់ នៃអគ្គលេខាធិការដ្ឋាន គ.ជ.ប.ជ៖**
 - ផ្សព្វផ្សាយតាមរយៈផេកហ្វេសប៊ុក មានអ្នកទស្សនាចំនួន **៣.៤០២**នាក់។
 - ផ្សព្វផ្សាយខ្លឹមសារអប់រំ តាមរយៈសារ(SMS) នៅគ្រប់បណ្តាក្រុមហ៊ុនផ្តល់សេវាកម្មទូរស័ព្ទ ចល័ត ដើម្បីអប់រំសាទរទិវាជាតិអន្តរសាសនាប្រឆាំងការជួញដូរមនុស្ស លើកទី៧ ឆ្នាំ២០២៣ មានខ្លឹមសារថា **“ទោះបីជាសាសនិកសាសនាណាក៏អាចក្លាយជាជនរងគ្រោះដោយអំពើជួញដូរ មនុស្សបាន សូមកុំធ្វេសប្រហែស”**។
- **លេខាធិការដ្ឋាន គ.ខ.ប.ជ** ផ្សព្វផ្សាយតាមប៉ុស្តិ៍វីទ្យុ ពាក់ព័ន្ធនឹងការងារប្រយុទ្ធប្រឆាំងអំពើជួញដូរ មនុស្សសរុបចំនួន **៣៧៣**លើក មានខេត្ត៖ (ត្បូងឃ្មុំ **១៨០**លើក សៀមរាប **១៣២**លើក ព្រៃវែង **៥០**លើក កំពង់ចាម **១១**លើក)។

១.៣. ការចូលរួមជាវាក្នុងកម្មវិធីផ្សេងៗ

- គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស៖ លោកជំទាវ ជូ ប៊ុនអេង រដ្ឋលេខាធិការ ក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ បានអញ្ជើញចូលរួមធ្វើបាត់បង់ចែករំលែក បទពិសោធន៍លើប្រធានបទ ស្តីពី "ការប្រយុទ្ធប្រឆាំងការជួញដូរមនុស្ស នៅក្នុងប្រទេសកម្ពុជា" ដល់សិក្ខាកាមកម្រិត២ ជំនាន់ទី៤ អ្នកចូលរួមចំនួន ៣៦១នាក់ (ស្រី ៥៧នាក់) នៅសាលា បណ្ឌិតសភានគរបាលជាតិ។
- ខេត្តកំពង់ធំ៖ លេខាធិការដ្ឋាន គ.ខ.ប.ជ ខេត្ត បានសហការជាមួយការិយាល័យជំនាញ នៃស្នងការដ្ឋាននគរបាលខេត្ត ដើម្បីចូលរួមជាវាក្នុងកម្មវិធីសន្ទនាមតិ ស្តីពីការផ្សព្វផ្សាយច្បាប់ ការ បង្ក្រាបអំពើជួញដូរមនុស្ស និងការធ្វើអាជីវកម្មផ្លូវភេទ នៅវិទ្យុជាតិខេត្តកំពង់ធំ FM 98.3 MHz។

១.៤. ការផ្សព្វផ្សាយតាមរយៈខ្ទប់ករណី(IEC)

- ខេត្តសៀមរាប៖ រដ្ឋបាលស្រុកពួក បានធ្វើការចែកខិតប័ណ្ណ ស្តីពីការធ្វើចំណាកស្រុកប្រកបដោយ សុវត្ថិភាព និងការទប់ស្កាត់អំពើហិង្សាក្នុងគ្រួសារ ចំនួន ២.៣០៦ខិតប័ណ្ណ។
- ខេត្តបន្ទាយមានជ័យ៖ បានផ្តល់ការអប់រំ និងចែកខិតប័ណ្ណផ្សព្វផ្សាយអំពីការធ្វើចំណាកស្រុក ប្រកបដោយសុវត្ថិភាព ដល់ពលករខ្មែរដែលវិលត្រឡប់ពីប្រទេសថៃមាន៖
 - អង្គការសម្រាប់ស្ត្រីកម្ពុជា ចំនួន ៥១០នាក់ (ស្រី ១៧៦នាក់) កុមារ ៧៩នាក់ (កុមារី៤៩នាក់)។
 - អង្គការ UNFPA ចំនួន ០២ឃើត។
- ខេត្តបាត់ដំបង៖ អង្គការសម្រាប់ស្ត្រីកម្ពុជា បានចែកខិតប័ណ្ណផ្សព្វផ្សាយ ស្តីពីការធ្វើចំណាកស្រុក ដោយសុវត្ថិភាពចំនួន ២០៥សន្លឹក និងខិតប័ណ្ណទប់ស្កាត់ការជួញដូរមនុស្សចំនួន ១១៨សន្លឹក និងខិតប័ណ្ណការរំលោភបំពានកុមារតាមប្រព័ន្ធអនឡាញ ១០សន្លឹក។

២. ការបង្ការ ទប់ស្កាត់តាមវិធានការជំនាញ

២.១. ការគ្រប់គ្រងស្ថិតិ៖ បច្ចុប្បន្នភាពចំណាកស្រុក

- ស្នងការដ្ឋាននគរបាលរាជធានី-ខេត្ត បានធ្វើបច្ចុប្បន្នភាពស្ថិតិពលរដ្ឋខ្មែរចំណាកស្រុកទៅក្រៅ ប្រទេសទាំងស្របច្បាប់ ទាំងមិនស្របច្បាប់ និងដាច់ការទាក់ទងសរុបចំនួន ២៣៥.២៩១នាក់ (ស្រី ១០៣.១០៦នាក់) អនីតិជន ៣.៦៨៥នាក់ (ស្រី ១.៣០៧នាក់)៖
 - ស្របច្បាប់ ១៧៦.៧៥៧នាក់ (ស្រី ៨០.២៩២នាក់) អនីតិជន ២៩៧នាក់ (ស្រី ៩០នាក់)
 - មិនស្របច្បាប់ ៥៧៨៦២នាក់ (ស្រី ២២.៥១៩នាក់) អនីតិជន ៣.២២៨នាក់ (ស្រី ១.១៦៥នាក់)
 - ដាច់ការទាក់ទង ៦៧២នាក់ (ស្រី ២៩៥នាក់) អនីតិជន ១៦០នាក់ (ស្រី ៥២នាក់) ។
- ស្នងការដ្ឋាននគរបាលរាជធានី-ខេត្ត បានធ្វើបច្ចុប្បន្នភាពស្ថិតិពលរដ្ឋខ្មែរចំណាកស្រុកត្រឡប់មក វិញដោយខ្លួនឯង ពីក្រៅប្រទេសទាំងស្របច្បាប់ និងមិនស្របច្បាប់ សរុបចំនួន ១២៩.៩៤១នាក់ (ស្រី ៥៧.៦៥០នាក់) អនីតិជន ៤០៧នាក់ (ស្រី ១៦១នាក់)។

២.២. វិធានការបង្ការ ទប់ស្កាត់ តាមជំនាញគ្រប់គ្រងគោលដៅសង្ស័យបម្រើសេវាកម្មផ្លូវភេទ

- អគ្គស្នងការដ្ឋាននគរបាលជាតិ
- កម្លាំងជំនាញ នៃស្នងការដ្ឋាននគរបាលខេត្តកំពង់ស្ពឺ សៀមរាប និងខេត្តស្វាយរៀង បានធ្វើ បច្ចុប្បន្នភាពទិន្នន័យស្ថិតិ និងធ្វើកិច្ចសន្យាហាមឃាត់ការប្រព្រឹត្តបទល្មើសសញ្ជាតិ ដល់ម្ចាស់ អាជីវកម្ម ផ្ទះសំណាក់ ហាងម៉ាស្សា ខាវ៉ាអូខេ បានចំនួន ៤១គោលដៅ មនុស្សចំនួន ២៥៧នាក់ (ស្រី ២២២នាក់)។
- កម្លាំងជំនាញ នៃស្នងការដ្ឋាននគរបាលខេត្តបាត់ដំបង កំពត កោះកុង ក្រចេះ ព្រះវិហារ ព្រៃវែង និង តាកែវ បានល្អិតល្អន់មើលគោលដៅសង្ស័យ មានសកម្មភាពអាជីវកម្មផ្លូវភេទ ចំនួន ៣៥លើក។

២.៣. ការបង្ការ ចប់ស្តាត ការជួញដូរមនុស្សតាមរយៈការអប់រំអាពាហ៍ពិពាហ៍រវាងពលរដ្ឋខ្មែរ និងជនបរទេស

▪ ក្រសួងមហាផ្ទៃ

នាយកដ្ឋានប្រឆាំងការជួញដូរមនុស្ស និងការពារអនីតិជន នៃអគ្គស្នងការដ្ឋាននគរបាលជាតិ (ក្រុមការងារអនុវត្តច្បាប់) បានធ្វើសម្ភាសន៍ពលរដ្ឋខ្មែរ និងជនបរទេសដែលបានដាក់ពាក្យសុំចុះបញ្ជីការរៀបអាពាហ៍ពិពាហ៍ចំនួន ១៥២នាក់(ស្រី ០៧នាក់) មាន១៥សញ្ជាតិ រួមមាន៖ ចិន ៧៨នាក់ កូរ៉េខាងត្បូង ៣៥នាក់ (ស្រី ០៣នាក់) អាមេរិក ១៥នាក់(ស្រី ០៣នាក់) បារាំង ០៧នាក់ ម៉ាឡេស៊ី ០៣នាក់ អូស្ត្រាលី ០២នាក់ មីយ៉ាន់ម៉ា ០២នាក់ នីហ្សេរីយ៉ា ០២នាក់ ហ្វីលីពីន ០២នាក់(ស្រី ០១នាក់) ជប៉ុន ០១នាក់ អាឡឺម៉ង់ ០១នាក់ អង់គ្លេស ០១នាក់ ឥណ្ឌូនេស៊ី ០១នាក់ អ៊ីតាលី ០១នាក់ អេហ្ស៊ីប ០១នាក់។ បានវាយតម្លៃបញ្ជូនឲ្យក្រុមការងារច្រកចេញ-ចូលតែមួយចំនួន ១៨៥នាក់ (ស្រី ០៧នាក់)។ បានប្រមូលព័ត៌មានពីសុខទុក្ខនារីខ្មែរដែលរៀបការ ទៅរស់នៅក្រៅប្រទេសតាមរយៈការទំនាក់ទំនងតាមទូរស័ព្ទចំនួន ០៥នាក់ (កូរ៉េខាងត្បូង ០៤នាក់ និងចិន ០១នាក់) មានសេចក្តីសុខសប្បាយជាធម្មតា។

៣. កិច្ចការពារកុមារ ពីទម្រង់ច្រង់ច្រង់នៃពលកម្មកុមារ

- ខេត្តព្រះសីហនុ៖ផ្នែកការពារសុវត្ថិភាពកុមារ អង្គការម្លប់តាប៉ាង បានដាក់បណ្តាញម៉ូតូខុបនិងក្រុមម៉ូតូកង់បី ផ្ទះសំណាក់ សណ្ឋាគារ អ្នកលក់តាមឆ្នេរសមុទ្រ បណ្តាញតាមសហគមន៍ ផ្នែកភ្នាក់ងារទេសចរណ៍ សរុបចំនួន ១.១៣៣នាក់។

គ. ប្រព័ន្ធយុត្តិធម៌ព្រហ្មទណ្ឌ ឆ្លើយតបទៅនឹងអំពើជួញដូរមនុស្ស

គ.១. ការងារអនុវត្តច្បាប់

លទ្ធផលបង្ក្រាបបទល្មើសអំពើជួញដូរមនុស្ស និងអំពើធ្វើអាជីវកម្មផ្លូវភេទ ខាងក្រោមនេះទទួលបានពីនាយកដ្ឋានប្រឆាំងការជួញដូរមនុស្ស និងការពារអនីតិជន កងរាជអាវុធបាតុលីវិជ្ជែប្រទេស និងស្នងការដ្ឋាននគរបាលរាជធានី-ខេត្ត។

គ.១.១. ការងារបង្ក្រាប និងសង្គ្រោះជនរងគ្រោះ

អគ្គស្នងការដ្ឋាននគរបាលជាតិ កងរាជអាវុធបាតុលីវិជ្ជែប្រទេស និងស្នងការដ្ឋាននគរបាលរាជធានី-ខេត្ត បានតាមដានស្រាវជ្រាវ បង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទ សរុបចំនួន ១៣ករណី (បើប្រៀបធៀបខែកក្កដា ១១ករណី) កើនឡើង ០២ករណី ស្មើនឹង១៨.១៨% ឃាត់ខ្លួនជនសង្ស័យបញ្ជូនទៅសាលាដំបូងចំនួន ១៥នាក់(ស្រី ០៦នាក់) ក្នុងនោះជនសង្ស័យជាអនីតិជន ០១នាក់ និងជនបរទេស ០២នាក់ (វៀតណាម និងប៉ាគីស្ថាន)។

សង្គ្រោះជនរងគ្រោះចំនួន ២៩នាក់ អាយុក្រោម១៥ឆ្នាំ ០៧នាក់ អាយុ១៥-១៧ឆ្នាំ ០៤នាក់ និងអាយុ១៨ឆ្នាំឡើង ១៨នាក់ ប្រគល់ឱ្យមន្ទីរសង្គមកិច្ច ១៩នាក់ និងប្រគល់ឱ្យគ្រួសារ ១០នាក់ ក្នុងនោះចែកជា៖

១. ករណីអំពើជួញដូរមនុស្ស

បង្ក្រាបបាន ០៦ករណី/០១ករណី (កើនឡើង ០៥ករណី) ឃាត់ខ្លួនជនសង្ស័យចំនួន ០៨នាក់ (ស្រី ០៤នាក់)ជនបរទេស ០១នាក់។ សង្គ្រោះជនរងគ្រោះ ចំនួន ១០នាក់ អាយុក្រោម១៥ឆ្នាំ ០២នាក់ អាយុ ១៥-១៧ឆ្នាំ ០១នាក់ និងអាយុ១៨ឆ្នាំឡើង ០៧នាក់ (ប្រគល់ឱ្យមន្ទីរសង្គមកិច្ច ០៦នាក់ និងគ្រួសារ ០៤នាក់)។

តារាងស្ថិតិបទល្មើសអាជីវកម្មផ្លូវភេទ

បទល្មើស	ករណី	ជនរងគ្រោះ	ជនសង្ស័យ	បរទេស
-ការយកចេញដោយមិនស្របច្បាប់សម្រាប់នាំចេញដែន	០៣	០៥	០៤(ស្រី)	

-ការជ្រើសរើសដោយមិនស្របច្បាប់សម្រាប់កេងប្រវ័ញ្ចន៍	០១	០៣	០១	ប៉ាគីស្ថាន១
-ការទទួលយកមនុស្សដោយមានគោលដៅជួយដល់ជនល្មើស	០១	០១	០២	
-ការទិញពេស្យាបារកុមារ	០១	០១	០១	
សរុប	០៦ ករណី	១០ នាក់	០៨នាក់(ស្រី០៤)	០១ នាក់

២. ករណីអំពើធ្វើអាជីវកម្មផ្លូវកេង

បង្ក្រាបបាន ០៧ករណី/១០ករណី (ថយចុះ ០៣ករណី) ឃាត់ខ្លួនជនសង្ស័យចំនួន ០៧នាក់ (ស្រី ០២នាក់) ជនបរទេស ០១នាក់។ សង្គ្រោះជនរងគ្រោះ ចំនួន ១៩នាក់ អាយុក្រោម១៥ឆ្នាំ ០៥នាក់ អាយុ១៥-១៧ឆ្នាំ ០៣នាក់ និងអាយុ១៨ឆ្នាំឡើង ១១នាក់ (ប្រគល់ឱ្យមន្ទីរសង្គមកិច្ច ១៣នាក់ និងគ្រួសារ ០៦នាក់)។

តារាងស្ថិតិបទល្មើសអាជីវកម្មផ្លូវកេង

បទល្មើស	ករណី	ជនរងគ្រោះ	ជនសង្ស័យ	បរទេស
-ស្ថានទម្ងន់ទោសនៃសញ្ញាកម្ម	០១	១២	០១(ស្រី)	
-សញ្ញាកម្មទាក់ទងនឹងពេស្យាបារកុមារ	០១	០១	០១(ស្រី)	
-រូបភាព និងសម្ភារៈអាសអាភាសនៃកុមារ	០១	០២	០១	វៀតណាម១
-អំពើរួមកេងជាមួយអនីតិជនអាយុក្រោម១៥ឆ្នាំ	០៤	០៤	០៤	
សរុប	០៧ ករណី	០៤ នាក់	០៧នាក់(ស្រី០២)	០១ នាក់

៣. កិច្ចការពារជនរងគ្រោះ និងការផ្តល់សេវាគាំទ្រ

៣.១. ការទទួល និងសម្ភាសន៍ពលករបញ្ជូនត្រឡប់តាមប្រកាសព្រំដែន (ផ្លូវគោក និង ផ្លូវអាកាស) ដើម្បីកំណត់មុខសញ្ញាជនរងគ្រោះ

៣.១.១. ការទទួល និងសម្ភាសន៍ពលករបញ្ជូនត្រឡប់

- ក្រសួងសង្គមកិច្ច អតីតយុទ្ធជន និងយុវនីតិសម្បទា និងមន្ទីរសង្គមកិច្ចរាជធានី-ខេត្ត ដោយមានកិច្ចសហការជាមួយអង្គការដៃគូ បានទទួលជនរងគ្រោះ និងងាយរងគ្រោះដោយអំពើជួញដូរមនុស្សដែលធ្វើមាតុភូមិនិវត្តន៍ពីប្រទេសនានា ចំនួន ៤២៥នាក់ (ស្រី ១៨២នាក់) កុមារ ៣៩នាក់ (កុមារី ២០នាក់) សកម្មភាពមានដូចខាងក្រោម៖
 - នាយកដ្ឋានគាំពារជនរងគ្រោះ នៃក្រសួង ស.អ.យ បានទទួលជនរងគ្រោះ និងងាយរងគ្រោះដោយអំពើជួញដូរមនុស្សពីប្រទេសចិន ចំនួន៣៦នាក់(ស្រី) ករណីជួញដូរកម្លាំងពលកម្ម ០១នាក់ និងអាពាហ៍ពិពាហ៍ផ្ទុយពីឆន្ទៈ/បង្ខំ ៥៥នាក់។
 - មណ្ឌលសំចតប៉ោយប៉ែត បានទទួលពលករចំណាកស្រុកពីប្រទេសថៃចំនួន ៣៨៩នាក់ (ស្រី ១៤៦នាក់) កុមារ ៣៩នាក់ (កុមារី ២០នាក់)។
- អគ្គស្នងការដ្ឋាននគរបាលជាតិ
 - នាយកដ្ឋានប្រឆាំងការជួញដូរមនុស្ស និងការពារអនីតិជន បានទទួល និងសម្ភាសន៍ជនរងគ្រោះដែលបានវិលត្រឡប់ពីប្រទេសចិន ចំនួន ២៥នាក់ (ស្រី) ជាលទ្ធផល រងគ្រោះដោយអាពាហ៍ពិពាហ៍ផ្ទុយពីឆន្ទៈ ២០នាក់(ស្រី) និងស្នាក់នៅដោយខុសច្បាប់ ០៥នាក់។
 - ខេត្តស្វាយរៀង៖ ស្នងការដ្ឋាននគរបាលខេត្ត បានទទួលពលរដ្ឋខ្មែរពីប្រទេសវៀតណាមចំនួន ០២លើកមនុស្សចំនួន ៤៣នាក់ (ស្រី ១៨នាក់) អនីតិជន ១០នាក់ (ស្រី ០៤នាក់)។

- **ខេត្តកោះកុង៖** ស្នងការដ្ឋាននគរបាលខេត្ត បានទទួលពលរដ្ឋខ្មែរពីប្រទេសថៃចំនួន ០៣លើក មនុស្សចំនួន ០៦នាក់ (ស្រី ០១នាក់) អនីតិជន ០១នាក់។

ឃ.២. ការផ្តល់សេវា និងការស្តារនីតិសម្បទាននៃគ្រោះដោយអំពើជួញដូរមនុស្ស

- **ក្រសួងសង្គមកិច្ច អតីតយុទ្ធជន និងយុវនីតិសម្បទា** និងមន្ទីរសង្គមកិច្ចរាជធានី-ខេត្ត បានសហការ ជាមួយអាជ្ញាធរមូលដ្ឋាន និងអង្គការដៃគូ បានបញ្ជូនជនរងគ្រោះ និងងាយរងគ្រោះដោយអំពើជួញ ដូរមនុស្ស ទៅស្តារនីតិសម្បទា នៅមជ្ឈមណ្ឌលរបស់អង្គការដៃគូ សរុបចំនួន ៥៦នាក់(ស្រី)។

ឃ.៣. ការធ្វើសមាហរណកម្មជនរងគ្រោះ និងជនងាយរងគ្រោះ

- **ក្រសួងសង្គមកិច្ច អតីតយុទ្ធជន និងយុវនីតិសម្បទា** និងមន្ទីរសង្គមកិច្ចរាជធានី-ខេត្ត បានសហការ ជាមួយអាជ្ញាធរមូលដ្ឋាន និងអង្គការដៃគូ សមាហរណកម្មជនរងគ្រោះ និងងាយរងគ្រោះដោយអំពើ ជួញដូរមនុស្ស ត្រឡប់ទៅសហគម្មវិញចំនួន ០១នាក់។

III. ការលើកកម្ពស់សមត្ថភាព និងការសម្របសម្រួល

ក. ការបណ្តុះបណ្តាល និងសិក្ខាសាលា

ក.១. ការងារបណ្តុះបណ្តាល

សកម្មភាពរៀបចំវគ្គបណ្តុះបណ្តាល	ចំនួនវគ្គ	សិក្ខាកាមសរុប	សិក្ខាកាមជានារី
អគ្គលេខាធិការដ្ឋាន នៃគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស៖ បានសហការជាមួយអង្គការ IOM បើកវគ្គបណ្តុះបណ្តាល ស្តីពីការកំណត់អត្តសញ្ញាណជនរងគ្រោះ ដោយអំពើជួញដូរមនុស្សដើម្បីផ្តល់សេវាសមស្រប។	០១	៨៩	៤៩
ខេត្តសៀមរាប៖ អង្គការសុវណ្ណភូមិ បានបើកវគ្គបណ្តុះបណ្តាល ស្តីពីការចំណាកស្រុកដោយសុវត្ថិភាពជាមុន អំពើជួញដូរមនុស្ស និងការគ្រប់គ្រងថវិកាក្នុងគ្រួសារ ដល់ប្រជាពលរដ្ឋនៅក្នុងឃុំយាង មុខប៉ែន ស្រុកពួក និងឃុំរោងគោ ស្រុកក្រឡាញ់ ។	០១	២៥	០៩
ខេត្តបន្ទាយមានជ័យ៖ អង្គការ IOM បានផ្តល់វគ្គតម្រង់ទិស ស្តីពីកាសម្រេចចិត្ត ដែលប្រកបដោយសុវត្ថិភាពដល់ពលករ។	០១	៣៣២	១២៦
ខេត្តស្វាយរៀង៖ មន្ទីរការងារ និងបណ្តុះបណ្តាលវិជ្ជាជីវៈខេត្ត បានសហការ ជាមួយក្រុមហ៊ុនចំនួន០២ បើកវគ្គបណ្តុះបណ្តាលដោយបានបញ្ជ្រាបការយល់ ដឹងអំពីការធ្វើចំណាកស្រុកប្រកបដោយសុវត្ថិភាព រួមបញ្ចូលជាមួយនូវប្រធាន បទស្តីពីបំណិនជីវិត អាហារូបត្ថម្ភ គ្រឿងញៀន និងសុវត្ថិភាពចរាចរណ៍ ការ គ្រប់គ្រងសារធាតុគីមី ភាពជាអ្នកដឹកនាំក្រុមល្អដើម្បីបង្កើនផលិតភាពផលិតផល ច្បាប់ស្តីពីការងារ សុខភាព និងសុវត្ថិភាពការងារ និងការជួយសង្គ្រោះបឋម។	០២	៣៨	២៥
សរុប	០៥ លើក	៤៨៤ នាក់	២០៩ នាក់

ខ. សន្និសីទ កិច្ចប្រជុំ ទស្សនកិច្ច និងជំនួបពិភាក្សាការងារ

ខ.១. កិច្ចប្រជុំក្នុងប្រទេស

- **គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស៖** លោកជំទាវ ជូ ប៊ុនអេង រដ្ឋលេខាធិការក្រសួង មហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ បានអញ្ជើញដឹកនាំ៖
 - កិច្ចប្រជុំក្រុមការងារបច្ចេកទេស ដើម្បីពិភាក្សាអំពីការធ្វើបច្ចុប្បន្នភាពប្រព័ន្ធបញ្ជូនជនរងគ្រោះ

សម្រាប់ការរៀបចំគោលការណ៍បែបបទនីតិវិធី នៃការកំណត់អត្តសញ្ញាណជនរងគ្រោះដោយអំពើ
ជួញដូរមនុស្ស និងការកេងប្រវ័ញ្ចផ្សេងៗ អ្នកចូលរួមចំនួន ១២នាក់ (ស្រី ០៤នាក់)។

- កិច្ចប្រជុំចម្រៀតក្រុមការងារបច្ចេកទេស ដើម្បីឆ្លើយតបនឹងសំណួរ របស់ស្ថានទូតនៃសាធារណៈរដ្ឋកូរ៉េ
ស្តីពីអាពាហ៍ពិពាហ៍រវាងពលរដ្ឋកម្ពុជា និងពលរដ្ឋកូរ៉េ អ្នកចូលរួមចំនួន ១៣នាក់ (ស្រី ០៤នាក់)។

ខ.២. កិច្ចប្រជុំក្រៅប្រទេស

- អគ្គលេខាធិការដ្ឋាន នៃគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស៖ បានចាត់បញ្ជូន
លោកជំទាវ ឧត្តមសេនីយ៍ទោ រ៉ែន សិរីលក្ខណា អគ្គលេខាធិការរង គ.ជ.ប.ជ លោកឧត្តមសេនីយ៍ត្រី តៃ
សុថាអត អគ្គលេខាធិការរង គ.ជ.ប.ជ និងលោកឧត្តមសេនីយ៍ត្រី អ៊ុន មាន ប្រធានក្រុមជំនួយកិច្ចការ
សហប្រតិបត្តិការអន្តរជាតិ ដើម្បីចូលរួមកិច្ចប្រជុំតុល្យភ្នាក់តំបន់ ស្តីពីការពង្រឹងកិច្ចសហប្រតិបត្តិការ
ដើម្បីបង្ការអំពើជួញដូរមនុស្ស បណ្តាលមកពីការរំលោភបំពានតាមប្រព័ន្ធបច្ចេកវិទ្យា នៅសណ្ឋាគារ
Pullman ទីក្រុងហ្សាកាតា ប្រទេសឥណ្ឌូនេស៊ី។ កិច្ចប្រជុំនេះរៀបចំដោយក្រសួងការបរទេស ប្រទេស
ឥណ្ឌូនេស៊ី សហការជាមួយអង្គការ IOM សមាសភាពចូលរួមសរុប ៧០រូប មកពីប្រទេសចិន ស្រីលង្កា
ឥណ្ឌា អាមេរិក អូស្ត្រាលី កេនយ៉ា។

ខ.៣. ការទទួលជួបពិភាក្សាការងារ

- គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស៖ លោកជំទាវ ជូ ប៊ុនអេង រដ្ឋលេខាធិការ
ក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ បានទទួលជួបពិភាក្សាការងារ ជាមួយលោកស្រី
ត្រីស៊ីន ជាកូ ប្រធានបេសកកម្មរបស់អង្គការ IOM ប្រចាំប្រទេសកម្ពុជា និងសហការី នៅសាលប្រជុំ
គ.ជ.ប.ជ។

គ. ការងារសម្របសម្រួល

ការងាររៀបចំដឹកនាំសម្របសម្រួលកិច្ចប្រជុំ ស្តីពីការប្រយុទ្ធប្រឆាំងអំពើជួញដូរមនុស្ស នៅទូទាំង
ប្រទេសគឺ ២៨លើក មានអ្នកចូលរួមសរុប ៦៨៧នាក់ (ស្រី ២៣៣នាក់) ក្នុងនោះមាន គណៈកម្មាធិការជាតិ
ប្រយុទ្ធប្រឆាំងអំពើជួញដូរមនុស្ស ចំនួន ០៨លើក និងលេខាធិការដ្ឋានរាជធានី ខេត្ត ចំនួន ២០លើក។(ឧបសម្ព័ន្ធ១)

IV. ការសន្និដ្ឋានវាយតម្លៃ

ក. ចំណុចខ្លាំង

តាមរយៈការខិតខំប្រឹងប្រែង របស់គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស (គ.ជ.ប.ជ)
សម្រេចការងារជាលទ្ធផលជោគជ័យគួរឱ្យកត់សម្គាល់៖

- ការគាំទ្ររបស់រាជរដ្ឋាភិបាល បានកំណត់យកបញ្ហាជួញដូរមនុស្សជាការងារសំខាន់ដែលត្រូវយកចិត្ត
ទុកដាក់ និងផ្តល់អាទិភាពរកដំណោះស្រាយ ទាំងនៅថ្នាក់ជាតិ និងថ្នាក់ក្រោមជាតិ ព្រមទាំងថ្នាក់អន្តរ
ជាតិផងដែរ។
- ការយកចិត្តទុកដាក់របស់ប្រមុខរាជរដ្ឋាភិបាលកម្ពុជា សម្តេចអគ្គមហាសេនាបតីតេជោ **ហ៊ុន សែន**
នាយករដ្ឋមន្ត្រីនៃព្រះរាជាណាចក្រកម្ពុជា បានផ្តល់អនុសាសន៍ ០៤ចំណុច និងវិធានការ ០៦ចំណុច របស់
សម្តេចក្រសួងមហាផ្ទៃ **ស ខេង** ខ្ពស់នាយករដ្ឋមន្ត្រី រដ្ឋមន្ត្រីក្រសួងមហាផ្ទៃ ជាប្រធាន គ.ជ.ប.ជ គឺជាប្រទីបដំលូ
ដល់គ.ជ.ប.ជ និងគ្រប់សមាសភាពដែលជាយន្តការក្នុងការងារប្រយុទ្ធប្រឆាំងអំពើជួញដូរមនុស្ស។
- យើងមានច្បាប់ស្តីពីការបង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទ ក្រមព្រហ្មទណ្ឌ ក្រមនីតិ
វិធីព្រហ្មទណ្ឌ និងបទដ្ឋានគតិយុត្តិជាច្រើនផ្សេងទៀត ជាមូលដ្ឋានបង្អែក សម្រាប់ការអនុវត្តទប់ទល់ទៅ
នឹងបទល្មើសទាំងឡាយដែលកើតឡើង។

(Signature)

- យើងបានចុះសន្និសីទ បត្យាប័ន អនុសញ្ញា អនុស្សរណៈនៃការយោគយល់គ្នា កិច្ចព្រមព្រៀង និងលិខិតបទដ្ឋានគតិយុត្តិជាច្រើនផ្សេងទៀត ជាមួយប្រទេសជិតខាងក្នុងតំបន់ និងសកលលោក លើវិស័យប្រយុទ្ធប្រឆាំងអំពើជួញដូរមនុស្ស អំពើពេស្យាចារ រំលោភផ្លូវភេទ ជួញដូរស្ត្រី និងកុមារ...។ល។
- យើងមានយន្តការថ្នាក់ជាតិ និងថ្នាក់ក្រោមជាតិ ដែលជាកម្លាំងស្នូលក្នុងការអនុវត្តការងារ។ ហើយតាមក្រសួង ស្ថាប័ន អង្គភាព អ្នកពាក់ព័ន្ធជាតិ អន្តរជាតិ អង្គការ វិស័យឯកជន សុទ្ធតែបានចូលរួមយ៉ាងសកម្មក្នុងការប្រយុទ្ធប្រឆាំងអំពើជួញដូរមនុស្ស និងអំពើអសកម្មទាំងឡាយក្នុងសង្គមកម្ពុជា។
- ការកៀងគរកម្លាំង និងការជួយឧបត្ថម្ភពីអង្គការជាតិ អន្តរជាតិ វិស័យឯកជន និងថវិកាតាមក្រសួងស្ថាប័ន អង្គភាពរៀបចំសម្រាប់ការអនុវត្តសកម្មភាពប្រយុទ្ធប្រឆាំងអំពើជួញដូរមនុស្ស។

ខ. ចំណុចខ្លះខាត ឬភាពប្រឈម

- ទន្ទឹមនឹងការខិតខំប្រឹងប្រែងយើងពិនិត្យឃើញនៅមានចំណុចប្រឈម និងសេសសល់មួយចំនួនដូចជា៖
- ក្រសួង ស្ថាប័ន អង្គភាពថ្នាក់ជាតិ និងថ្នាក់ក្រោមជាតិ សម្រាប់ជាយន្តការក្នុងការសហការ និងសហប្រតិបត្តិការគ្នា តែអង្គភាពមួយចំនួននៅមិនទាន់ចេះសហការគ្នាជាប្រព័ន្ធ និងបែងចែកការទទួលខុសត្រូវបន្តរហូតចប់ការងារ។
 - ការធ្វើរបាយការណ៍នៅយឺតយ៉ាវ របាយការណ៍ភាគច្រើនមិនបានសម្រិតសម្រាំងឱ្យចេញពីសកម្មភាពអំពើជួញដូរមនុស្ស។
 - មន្ត្រីយើងនៅមិនទាន់យល់ច្បាស់ពីប្រភេទការងារណា ដែលទាក់ទងនឹងអំពើជួញដូរមនុស្ស ដូចនេះពេលខ្លះយើងខ្វះអ្នកសហការ។

គ. សំណូមពរ

- ស្នើសុំគ្រប់ក្រសួង ស្ថាប័ន អង្គភាព អ្នកពាក់ព័ន្ធជាតិ អន្តរជាតិ អង្គការដៃគូត្រូវយកចិត្តទុកដាក់ទំនាក់ទំនង សហប្រតិបត្តិការ និងសាមគ្គីធ្វើការងារជាប្រព័ន្ធតាមជំនាញរៀងៗខ្លួន។
- ស្នើសុំគ្រប់ក្រសួង ស្ថាប័ន អង្គភាព និងអ្នកពាក់ព័ន្ធ ផ្តល់របាយការណ៍ឱ្យបានទៀងទាត់រាល់កិច្ចប្រជុំប្រចាំខែ របស់ក្រុមការងារអន្តរជំនាញ តាមវិស័យនីមួយៗ ដើម្បីប្រសិទ្ធភាពការងារ។
- ស្នើឱ្យលេខាធិការដ្ឋាន គ.រ.ប.ជ/គ.ខ.ប.ជ ផ្តល់របាយការណ៍ឱ្យបានទៀងទាត់ ប្រចាំខែ ត្រីមាស ឆមាស និងប្រចាំឆ្នាំ។
- បើកវគ្គបណ្តុះបណ្តាលដល់មន្ត្រីទាំងថ្នាក់ជាតិ និងថ្នាក់ក្រោមជាតិ ឱ្យយល់ពីការងារដែលទាក់ទងនឹងអំពើជួញដូរមនុស្ស តាមវិស័យនីមួយៗរបស់ខ្លួន។
- ស្នើសុំក្រសួង ស្ថាប័ន អង្គភាពទាំងថ្នាក់ជាតិ និងថ្នាក់ក្រោមជាតិ យកចិត្តទុកដាក់អនុវត្តតាមសេចក្តីសម្រេច ស្តីពីការតែងតាំងសមាសភាពក្រុមការងារប្រយុទ្ធប្រឆាំងអំពើជួញដូរមនុស្ស ដែលប្រធាន គ.ជ.ប.ជ បានសម្រេច។

ឃ. សន្និដ្ឋាន

- ការតាមដានត្រួតពិនិត្យ ត្រូវបានធ្វើឡើង ៖
- យើងមានការគាំទ្រ និងការយកចិត្តទុកដាក់ពីថ្នាក់ដឹកនាំ គ.ជ.ប.ជ និងរាជរដ្ឋាភិបាលនៃប្រទេសកម្ពុជា។ គោលនយោបាយល្អ និងការប្តេជ្ញាចិត្តខ្ពស់ មានឆន្ទៈមោះមុត មានសាមគ្គីភាព កិច្ចសហការប្រតិបត្តិការល្អនោះយើងនឹងសម្រេចបាននូវលទ្ធផលជាទីគាប់ចិត្ត រួមកាត់បន្ថយបាននូវអំពើអសកម្មក្នុងសង្គម។
 - ពីមួយថ្ងៃទៅមួយថ្ងៃមន្ត្រីយើងកាន់តែយល់ដឹង កាន់តែមានជំនាញ មានបទពិសោធន៍ ការងារកាន់តែស៊ីជម្រៅ ការទំនាក់ទំនងថ្នាក់ជាតិ និងអន្តរជាតិ កាន់តែច្រើន ធ្វើឱ្យយើងកាន់តែមើលឃើញនូវភាពខ្វះ

ចន្លោះក្នុងកិច្ចការ និងមើលឃើញនូវតម្រូវការ ទាំងធនធានមនុស្ស សម្ភារ និងការចងក្រងលិខិតបទដ្ឋាន គតិយុត្តនានា ដើម្បីសម្របសម្រួលការងារប្រយុទ្ធប្រឆាំងអំពើជួញដូរមនុស្ស កាន់តែមានប្រសិទ្ធភាព និងភាពរីកចម្រើន។

- បើយើងរៀបចំសកម្មភាព ផែនការអនុវត្ត និងផែនការយុទ្ធសាស្ត្របានល្អ យើងនឹងរៀបចំផែនការ ថវិកាកាន់តែប្រសើរសម្រាប់ការអនុវត្តការងារប្រយុទ្ធប្រឆាំងអំពើជួញដូរមនុស្ស។
- ប្រសិនបើប្រជាពលរដ្ឋដែលជាអ្នកទទួលសេវាមានការយល់ដឹងច្រើន ពីអំពើជួញដូរមនុស្ស មានការ ប្រុងប្រយ័ត្ន មិនលង់តាមការណែនាំ បោកបញ្ឆោតពីពួកឱកាសនិយម និងបានចូលរួមសហការជាមួយ អ្នកបម្រើសេវា នៃក្រសួង ស្ថាប័ន អង្គការ អ្នកពាក់ព័ន្ធជាតិ អន្តរជាតិ អង្គការ វិស័យឯកជននោះការ ប្រយុទ្ធប្រឆាំងអំពើជួញដូរមនុស្ស កាន់តែទទួលបានជោគជ័យក្នុងសង្គមកម្ពុជាមិនខាន។

V. ទិសដៅខែកញ្ញា ឆ្នាំ ២០២៣

ដើម្បីកែលម្អចំណុចខ្លះខាត និងពង្រឹងប្រសិទ្ធភាពនៃការអនុវត្តយុទ្ធសាស្ត្រទាំងបួន ក្នុងការប្រយុទ្ធ ប្រឆាំងអំពើជួញដូរមនុស្ស និងរបៀបរបបការងារឱ្យកាន់តែល្អប្រសើរ គណៈកម្មាធិការជាតិប្រយុទ្ធប្រឆាំងអំពើ ជួញដូរមនុស្ស បានដាក់ចេញនូវទិសដៅដូចខាងក្រោម ៖

១. បន្តពង្រឹងកិច្ចសហការទូលំទូលាយតាមរយៈ ការជួបប្រជុំពិភាក្សា បង្កើតសកម្មភាពផ្នែកលើយុទ្ធសាស្ត្ររួម ដែលបានកំណត់ និងចូលរួមបែងចែកការកិច្ច ពង្រាយកម្លាំង និងការទទួលខុសត្រូវ ឆ្ពោះទៅកាន់គោលដៅ រួម គឺការបង្ការ ទប់ស្កាត់ ឈានទៅលុបបំបាត់អំពើជួញដូរមនុស្សគ្រប់រូបភាព។
២. ពង្រឹងប្រសិទ្ធភាពនៃការអនុវត្តវិធានការជាអាទិភាព ដើម្បីប្រយុទ្ធប្រឆាំងអំពើជួញដូរមនុស្ស គ្រប់រូបភាព ជាអាទិ៍៖ អំពើជួញដូរ និងកេងប្រវ័ញ្ចកម្លាំងពលកម្ម ជួញដូរផ្លូវភេទ ការដកហូតសរីរាង្គជួញដូរ ការរត់ពន្ធ ទារក និងកុមារឆ្លងដែន ការពពោះជំនួស និងការជួញដូរពលកម្ម ក្នុងឧស្សាហកម្មនេសាទសមុទ្រ...។
៣. ត្រៀមកិច្ចប្រជុំពិគ្រោះយោបល់រវាងក្រុមប្រទេសបញ្ជូន និងប្រទេសទទួល (ថៃ ម៉ាឡេស៊ី...) ដើម្បីពង្រឹងកិច្ច សហការ ចែករំលែកការទទួលខុសត្រូវ និងការពារផលប្រយោជន៍ពលករ ជាពិសេសពលករក្នុងឧស្សាហកម្ម នេសាទ ព្រមទាំងនិយោជក រវាងប្រទេសបញ្ជូន និងប្រទេសទទួលប្រកបដោយសមធម៌។
៤. គាំទ្រ ពង្រឹងសមត្ថភាពជំនាញពាក់ព័ន្ធគ្រប់ផ្នែក ដល់មន្ត្រីជំនាញ ពង្រឹងការគ្រប់គ្រង របៀបរបបការងារ របស់ក្រុមការងារ និងលេខាធិការដ្ឋានរាជធានី-ខេត្ត។
៥. បន្តការងារផ្សព្វផ្សាយអប់រំតាមគ្រប់រូបភាព និងប្រើគ្រប់លទ្ធភាព និងធនធាន ដើម្បីលើកកម្ពស់ការយល់ដឹង ជាសកល អំពីការជួញដូរមនុស្ស ការធ្វើអាជីវកម្មផ្លូវភេទ ការកេងប្រវ័ញ្ចកម្លាំងពលកម្ម ទំនាក់ទំនងរវាង ទេសន្តរប្រវេសន៍ និងអំពើជួញដូរមនុស្ស និងបទល្មើសពាក់ព័ន្ធដទៃទៀត ឱ្យបានដល់ប្រជាពលរដ្ឋជា ពិសេសស្រទាប់យុវវ័យ ក្នុងសាលារៀន និងក្រៅសាលារៀន និងជនដែលងាយរងគ្រោះ។
៦. បន្តរៀបចំសកម្មភាពបណ្តុះបណ្តាល មន្ត្រីពាក់ព័ន្ធនឹងការកំណត់អត្តសញ្ញាណជនរងគ្រោះនៅតាមបណ្តា ក្រសួង ស្ថាប័ន អង្គការដៃគូក្នុងស្រុក និងមន្ត្រីប្រចាំស្ថានទូតកម្ពុជា ក្នុងប្រទេសគោលដៅ ព្រមទាំងចុះ តាមដានការអនុវត្ត។
៧. បន្តតាមដានលទ្ធផល និងប្រសិទ្ធភាពនៃការអនុវត្តកិច្ចព្រមព្រៀងទ្វេភាគី ពហុភាគី និងគាំទ្រដល់ការ អនុវត្តអនុសញ្ញាអាស៊ានប្រឆាំងការជួញដូរមនុស្សដែល សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រី នៃព្រះរាជាណាចក្រកម្ពុជា បានចុះហត្ថលេខារួមគ្នា កាលពីថ្ងៃទី២១ ខែវិច្ឆិកា ឆ្នាំ២០១៥។
៨. ជំរុញតាមដានត្រួតពិនិត្យក្រុមហ៊ុនបញ្ជូនពលករទៅធ្វើការនៅក្រៅប្រទេស ឱ្យអនុវត្តតាមគោលនយោបាយ របស់រាជរដ្ឋាភិបាលឱ្យបានត្រឹមត្រូវ។
៩. បន្តរៀបចំវិធានការ "គ្រប់គ្រងលំហូរ ពលករទេសន្តរប្រវេសន៍ការងារឆ្លងដែនមិនប្រក្រតី" (គោរពតាមអនុសាសន៍ ដឹកនាំដ៏ខ្ពង់ខ្ពស់ សម្តេចក្រឡាហោម **ស ខេង** ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និងជាប្រធាន គ.ជ.ប.ជ)។

- ១០. ពង្រឹងប្រព័ន្ធយុត្តិធម៌ព្រហ្មទណ្ឌ ជាពិសេសការពង្រឹងកិច្ចសហការក្នុងការជួយគ្នាទៅវិញទៅមក ក្នុងវិស័យយុត្តិធម៌ព្រហ្មទណ្ឌ ជាមួយប្រទេសពាក់ព័ន្ធ។
- ១១. បន្តអនុវត្ត និងចូលរួមយ៉ាងសកម្ម ក្នុងការអនុវត្តគោលនយោបាយភូមិ-ឃុំមានសុវត្ថិភាព របស់រាជរដ្ឋាភិបាល ។
- ១២. ជំរុញសាងសង់ជម្រកបណ្តោះអាសន្ន នៅតាមច្រកព្រំដែនសំខាន់ៗ ដែលមានការបញ្ជូនត្រឡប់ពីប្រទេសថៃ នៅតែមានជាប់បន្ត ជារៀងរាល់ថ្ងៃ ដោយមានមន្ត្រីប្រចាំការ សម្រាប់ការផ្តល់សេវាចាំបាច់មួយចំនួន ដូចជាការពិនិត្យ ព្យាបាលសុខភាពបឋម អាហារ សម្រាប់មនុស្សចាស់ កុមារ ទារក ការស្នាក់នៅបណ្តោះអាសន្ន មុនពេលចេញដំណើរ ការសាកសួរសុខទុក្ខ សម្របសម្រួល និងស្តាប់សំណូមពរដើម្បីបន្តដោះស្រាយនៅនឹងកន្លែង ឬ នៅតាមបណ្តាខេត្តប្រភពរបស់ពលករជាដើម។

ថ្ងៃពុធ ៣០ ខែ ១១ ឆ្នាំ ២០២១ ថ្ងៃ ចៅ ៖ បញ្ជាក់ ព.ស ២៥៦៧
 រាជធានីភ្នំពេញ ថ្ងៃទី ១៧ ខែ ១១ ឆ្នាំ ២០២១
អនុប្រធានអចិន្ត្រៃយ៍ គ.ជ.ប ២



ជូ ប៊ុនអេង

ចម្លងជូន

- ឧទ្ធរណ៍យ សម្តេចតេជោនាយករដ្ឋមន្ត្រី
- ឧទ្ធរណ៍យ សម្តេចក្រឡាហោម ឧបនាយករដ្ឋមន្ត្រី
រដ្ឋមន្ត្រីក្រសួងមហាផ្ទៃ និងជាប្រធាន គ.ជ.ប.ជ
"ដើម្បីគោរពជូនជាសេចក្តីរាយការណ៍"
- ឯកឧត្តម លោកជំទាវ ប្រធានក្រុមការងារជំនាញ អន្តរក្រសួង ស្ថាប័ន
- សមាជិកក្រុមការងារគ.ជ.ប.ជ
- អគ្គលេខាធិការដ្ឋាន គ.ជ.ប.ជ
"ដើម្បីជូនជ្រាប"
- ឯកសារ កាលប្បវត្តិ

ឧបសម្ព័ន្ធទី១

តារាងការងារដឹកនាំ និងសម្របសម្រួល កិច្ចសហប្រតិបត្តិការ (សរុបចំនួន ២៨លើក) មនុស្សចំនួន ៦៨៧នាក់ (ស្រី ២៣៣នាក់)

<p>ស្ថាប័ន សម្របសម្រួល</p>	<p>សកម្មភាព</p>
<p>គណៈកម្មាធិការជាតិ ប្រយុទ្ធប្រឆាំងអំពើ ជួញដូរមនុស្ស (គ.ជ.ប.ជ)</p>	<ul style="list-style-type: none"> ▪ លេខាធិការដ្ឋាន នៃអគ្គលេខាធិការដ្ឋាន គ.ជ.ប.ជ៖ <ul style="list-style-type: none"> - លិខិតរបស់ គ.ជ.ប.ជ៖ លិខិតចេញ ១១ច្បាប់ លិខិតចូល ២៥ច្បាប់។ - លិខិតរបស់ អគ្គលេខាធិការដ្ឋាន គ.ជ.ប.ជ៖ លិខិតចេញ ១២ច្បាប់ លិខិតចូល ១៧ច្បាប់។ - រៀបចំកិច្ចប្រជុំ និងធ្វើកំណត់ហេតុ រៀងរាល់កិច្ចប្រជុំ។ - បូកសរុបរបាយការណ៍ប្រចាំសប្តាហ៍ និងខែសីហា ឆ្នាំ២០២៣ របស់អគ្គលេខាធិការដ្ឋាន គ.ជ.ប.ជ។ - បូកសរុបរបាយការណ៍ប្រចាំខែសីហា ឆ្នាំ២០២២ របស់គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស។ - ប្រមូលរបាយការណ៍ពីអន្តរក្រសួង ស្ថាប័ន និងរាជធានី/ខេត្តទាំង២៥។ - រៀបចំ និងបញ្ជូនលិខិតអញ្ជើញចូលរួមប្រជុំ ទៅកាន់ក្រសួង ស្ថាប័ន អង្គភាព រាជធានី-ខេត្ត និងអង្គការដៃគូពាក់ព័ន្ធនានា។ - ចងក្រងព័ត៌មាន រូបភាព និងសកម្មភាពថ្នាក់ជាតិ និងថ្នាក់ក្រោមជាតិចូលក្នុងបណ្ណាគារីគី។ - គ្រប់គ្រងទំព័រហ្វេសប៊ុក របស់លោកជំទាវអនុប្រធានអចិន្ត្រៃយ៍ គ.ជ.ប.ជ។ - គ្រប់គ្រងទំព័រហ្វេសប៊ុក របស់លោកជំទាវអគ្គលេខាធិការ គ.ជ.ប.ជ។ - ព័ត៌មានស្រាវជ្រាវ ពីគេហទំព័រព័ត៌មាននានា រក្សាទុកក្នុងបណ្ណាល័យ wiki nect convert ជាPDF បានចំនួន៥០ច្បាប់ និងបានចងក្រងជាសៀវភៅដាក់ជូនលោកជំទាវ រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ និងជូនលោកជំទាវ ឧត្តមសេនីយ៍ឯក អគ្គលេខាធិការ គ.ជ.ប.ជ។ - អាប់ឡូត្រូបភាពសកម្មភាព គ.ជ.ប.ជ និង គ.ខ.ប.ជ ចូលបណ្ណាល័យរូបភាពក្នុងប្រព័ន្ធ Wiki បានចំនួន៦២សកម្មភាព។ ▪ ក្រុមជំនួយកិច្ចការការពារជនរងគ្រោះ <ul style="list-style-type: none"> - ឯកឧត្តម អគ្គលេខាធិការរង និងលោកប្រធានក្រុម បានចូលរួមប្រជុំ ស្តីពីការត្រៀមរៀបចំសិក្ខាសាលា និងចងក្រងឯកសារផែនការសកម្មភាព ស្តីពីសុខភាពជនទេសន្តរប្រវេសន៍ សម្រាប់ឆ្នាំ២០២៣ ដល់ឆ្នាំ២០២៥ នៅទីស្តីការក្រសួងសុខាភិបាល។

	<ul style="list-style-type: none"> - លោកប្រធាន និងលោកអនុប្រធានក្រុម បានចូលរួមសិក្ខាសាលាពិគ្រោះយោបល់ ស្តីពីការធ្វើបច្ចុប្បន្នភាពលើកិច្ចព្រមព្រៀងសហប្រតិបត្តិការ រវាងរាជរដ្ឋាភិបាលកម្ពុជា និងសាធារណៈរដ្ឋសង្គមនិយមវៀតណាម ស្តីពីនីតិវិធីប្រតិបត្តិបទដ្ឋាន (SOP) ក្នុងការកំណត់អត្តសញ្ញាណ និងការធ្វើមាតុភូមិនិវត្តន៍ជនរងគ្រោះ ដោយអំពើជួញដូរមនុស្ស ចំនួន០២លើក នៅខេត្តសៀមរាប និងខេត្តព្រះសីហនុ។ ▪ ក្រុមជំនួយកិច្ចការសហប្រតិបត្តិការអន្តរជាតិ <ul style="list-style-type: none"> - លោកជំទាវ អគ្គលេខាធិការរងទទួលបន្ទុក <ul style="list-style-type: none"> ○ បានដឹកនាំ ក្រុមការងារចុះត្រួតពិនិត្យការងារថតវីដេអូភាពយន្តអប់រំខ្លី Can You See Me ដែលបានសហការជាមួយ អង្គការA21។ ○ បានដឹកនាំកិច្ចប្រជុំពិភាក្សាអំពីការកែសម្រួលទៅលើខ្លឹមសារ របាយការណ៍របស់ក្រសួងជំនាញដើម្បីបញ្ជូន ទៅក្នុងទម្រង់របាយការណ៍របស់គ.ជ.ប.ជ។ - លោកប្រធានក្រុម <ul style="list-style-type: none"> ○ បានដឹកនាំកិច្ចប្រជុំ ស្តីពីការពិនិត្យឡើងវិញនូវបច្ចុប្បន្នភាពនៃក្រុមការងារ ជាពិសេសផ្ដោតសំខាន់លើការកែសម្រួលរបាយការណ៍ របស់ក្រុមជំនួយកិច្ចការសហប្រតិបត្តិការអន្តរជាតិ។ ○ បានធ្វើការណែនាំពីវិធីរៀបចំទម្រង់ នៃការបញ្ជូនទិន្នន័យទៅក្នុងប្រព័ន្ធវិគី ដល់មន្ត្រីស្ម័គ្រចិត្ត របស់ក្រុមជំនួយកិច្ចការសហប្រតិបត្តិការអន្តរជាតិ។ ▪ ក្រុមជំនួយកិច្ចការទេសន្តរប្រវេសន៍ <ul style="list-style-type: none"> - ឯកឧត្តម អគ្គលេខាធិការរង បានចូលរួមកិច្ចប្រជុំគណៈកម្មការប្រឹក្សាយោបល់ ក្នុងការអនុវត្តកម្មវិធីសិទ្ធិពលករនេសាទនៅអាស៊ីអាគ្នេយ៍ នៅសណ្ឋាគារភ្នំពេញ។
លេខាធិការដ្ឋាន គ.ខ.ប.ជ សម្របសម្រួលចំនួន ២០លើក អ្នកចូលរួមសរុបចំនួន ៦៨៧នាក់ (ស្រី ២៣៣នាក់)	
ខេត្តកណ្តាល	<ul style="list-style-type: none"> - លេខាធិការដ្ឋាន គ.ខ.ប.ជ បានបើកកិច្ចប្រជុំបូកសរុបលទ្ធការងារប្រចាំខែសីហាចំនួន០៣លើក អ្នកចូលរួមចំនួន១១២នាក់ ស្រី២៦នាក់។ - ក្រុមការងារក្រុង-ស្រុក បានរៀបចំប្រជុំប្រចាំខែសីហា ចំនួន០៦លើក អ្នកចូលរួមចំនួន១៥៩នាក់ ស្រី៧១នាក់។
ខេត្តសៀមរាប	<ul style="list-style-type: none"> - លេខាធិការដ្ឋាន គ.ខ.ប.ជ បានរៀបចំកិច្ចប្រជុំប្រចាំខែសីហាចំនួន០១លើក អ្នកចូលរួមចំនួន៦២នាក់ ស្រី៣៥នាក់។ - ក្រុមការងារក្រុង-ស្រុក បានរៀបចំប្រជុំប្រចាំខែសីហា ចំនួន០៦លើក អ្នកចូលរួមចំនួន១៥៩នាក់ ស្រី៧០នាក់។
ស្ទឹងត្រែង	<ul style="list-style-type: none"> - បានរៀបចំកិច្ចប្រជុំប្រចាំឆមាសទី១ចំនួន០១លើក អ្នកចូលរួមចំនួន៥០នាក់ ស្រី៤៣នាក់។
ខេត្តព្រះវិហារ	<ul style="list-style-type: none"> - បានរៀបចំកិច្ចប្រជុំប្រចាំត្រីមាសទី២ចំនួន០១លើក អ្នកចូលរួមចំនួន១៧នាក់ ស្រី០៨នាក់។
ខេត្តព្រៃវែង	<ul style="list-style-type: none"> - បានរៀបចំកិច្ចប្រជុំប្រចាំខែសីហាចំនួន០១លើក អ្នកចូលរួមចំនួន៩៩នាក់។
ខេត្តកំពត	<ul style="list-style-type: none"> - បានរៀបចំកិច្ចប្រជុំប្រចាំខែសីហា០១លើក ផ្សព្វផ្សាយលិខិតបទដ្ឋានថ្មីៗ ពាក់ព័ន្ធការងារប្រយុទ្ធប្រឆាំងអំពើជួញដូរមនុស្ស អ្នកចូលរួមចំនួន២៩នាក់ ស្រី១៥នាក់។